

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 6, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി

പൊതു ആവശ്യത്തിന് ഭൂമി ഏറ്റെടുക്കൽ

\*241. ശ്രീ.അൻവർ സാദത്ത്

,, തിരുവഞ്ചൂർ രാധാകൃഷ്ണൻ

,, വി.ടി.ബൽറാം

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പൊതു ആവശ്യത്തിന് ഭൂമി ഏറ്റെടുക്കുന്നതിന് ഏതെങ്കിലും തരത്തിലുള്ള നിയന്ത്രണം ഏർപ്പെടുത്തിയിട്ടുണ്ടോ; വിശദമാക്കാമോ;
- (ബി) ഒരു ജില്ലയിൽ പരമാവധി ഏറ്റെടുക്കാവുന്ന ഭൂമിയുടെ പരിധി എത്രയായാണ് നിശ്ചയിച്ചിട്ടുള്ളത്;
- (സി) പൊതു ആവശ്യത്തിന് ഭൂമി ഏറ്റെടുക്കുമ്പോൾ സാമൂഹിക ആഘാതപഠനം നടത്തണമെന്ന് നിഷ്കർഷിച്ചിട്ടുണ്ടോ;
- (ഡി) ജില്ലാ തലത്തിലോ സംസ്ഥാന തലത്തിലോ പ്രസ്തുത പഠനത്തിനായി സമിതി രൂപീകരിച്ചിട്ടുണ്ടോ; ഉണ്ടെങ്കിൽ വിശദാംശം വ്യക്തമാക്കുക?

അഡീഷണൽ സ്കിൽ അക്വിസിഷൻ പ്രോഗ്രാം

\*242. ശ്രീ.കെ.ഡി. പ്രസേനൻ

,, റ്റി.വി.രാജേഷ്

,, എം. രാജഗോപാലൻ

,, പി.കെ. ശശി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അഡീഷണൽ സ്കിൽ അക്വിസിഷൻ പ്രോഗ്രാം (ASAP) നടപ്പിലാക്കിയിട്ടുണ്ടോ;
- (ബി) പ്രസ്തുത പദ്ധതി പ്രകാരം ഏതെല്ലാം മേഖലയിലാണ് പരിശീലനം നൽകുന്നതെന്ന് വ്യക്തമാക്കാമോ;
- (സി) 'അസാപ്' മുഖേന പരിശീലനം ലഭിച്ച കുട്ടികൾക്ക് ഏതെല്ലാം തൊഴിലുകളിൽ പ്രാവീണ്യം നൽകുവാനാണ് വിഭാവനം ചെയ്തിട്ടുള്ളതെന്ന് വ്യക്തമാക്കുമോ?

സ്റ്റാർട്ട് വില്ലേജ് ഓഫീസ് പദ്ധതി

\*243. ശ്രീ.കെ. രാജൻ

,, സി. ദിവാകരൻ

,, ജി.എസ്.ജയലാൽ

,, ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സ്റ്റാർട്ട് വില്ലേജ് ഓഫീസ് പദ്ധതി നിലവിലുണ്ടോ; വ്യക്തമാക്കുമോ;
- (ബി) എന്തൊക്കെ മാനദണ്ഡങ്ങളുടെ അടിസ്ഥാനത്തിലാണ് ഒരു വില്ലേജ് ഓഫീസിനെ 'സ്റ്റാർട്ട്' ആയി പ്രഖ്യാപിക്കുന്നത്; നിലവിൽ എത്ര സ്റ്റാർട്ട് വില്ലേജ് ഓഫീസുകളുണ്ടെന്ന് വ്യക്തമാക്കുമോ;
- (സി) വില്ലേജ് ഓഫീസുകളിലെ ജോലി ഭാരം ലഘൂകരിക്കുന്നതിന് സാങ്കേതിക വിദ്യയുടെ സഹായം ഉപയോഗപ്പെടുത്തുന്നുണ്ടോ; ഉണ്ടെങ്കിൽ എന്തൊക്കെ സംവിധാനങ്ങളാണ് നിലവിലുള്ളതെന്ന് അറിയിക്കുമോ?

മത്സ്യബന്ധന മേഖലയുടെ വികസനം

\*244. ശ്രീ.വി.ആർ. സുനിൽ കുമാർ

,, ചീറ്റയം ഗോപകുമാർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യബന്ധന മേഖലയിലെ അടിസ്ഥാന സൗകര്യങ്ങൾ വികസിപ്പിക്കുന്നതിനായി സർക്കാർ സ്വീകരിച്ച നടപടികൾ വിശദമാക്കുമോ;
- (ബി) മത്സ്യബന്ധന മേഖലയിലെ സാമൂഹിക പ്രശ്നങ്ങളായ അടിസ്ഥാന സൗകര്യങ്ങളുടെ അപര്യാപ്തത, മത്സ്യത്തൊഴിലാളികളുടെ സുരക്ഷ, ഡിജിറ്റൽ ഡിവൈസ്, തീരദേശ ദാരിദ്ര്യം എന്നിവ സർക്കാർ വിലയിരുത്തിയിട്ടുണ്ടോ; ഉണ്ടെങ്കിൽ എന്ത് നടപടി സ്വീകരിച്ചുവെന്ന് വിശദമാക്കുമോ?

സംയുക്ത റെയിൽവേ വികസന കരാർ

\*245. ശ്രീ.കെ. കെ. രാമചന്ദ്രൻ നായർ

,, വി. ജോയി

,, ജോൺ ഫെർണാണ്ടസ്

,, എം. നൗഷാദ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) റെയിൽവേയുമായി ചേർന്നുള്ള സംയുക്ത റെയിൽവേ വികസന കരാറിന്റെ വിശദാംശം ലഭ്യമാക്കാമോ;
- (ബി) പ്രസ്തുത കരാർ പ്രകാരം ഏതൊക്കെ പദ്ധതികൾ ഏറ്റെടുത്തു നടത്താൻ ഉദ്ദേശിക്കുന്നു;
- (സി) റെയിൽവേ മുടക്കുന്ന മുതലിന് പുറമെയുള്ള തുക ഏതു തരത്തിൽ കണ്ടെത്തണമെന്നാണ് വ്യവസ്ഥ; പ്രസ്തുത തുക നിക്ഷേപകർക്ക് മടക്കി നൽകേണ്ട ബാധ്യത സംയുക്ത സംരംഭക കമ്പനിക്കാണോ; വിശദമാക്കുമോ?

യൂണിഫോം വിതരണം

\*246. ശ്രീ.വി.ഡി.സതീശൻ

,, എൽദോസ് കുനപ്പിള്ളി

,, എ.പി. അനിൽ കുമാർ

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ, എയ്ഡഡ് സ്കൂളുകളിലെ 1 മുതൽ 8 വരെയുള്ള ക്ലാസ്സുകളിലെ കുട്ടികൾക്ക് യൂണിഫോമിന് പണം നൽകാൻ തീരുമാനം എടുത്തിട്ടുണ്ടോ;
- (ബി) എത്ര രൂപ വീതമാണ് വിദ്യാർത്ഥികൾക്ക് പ്രതിവർഷം നൽകാൻ ഉദ്ദേശിക്കുന്നത്, ഇതിനായി ഈ വർഷത്തെ ബഡ്ജറ്റിൽ തുക വകയിരുത്തിയിട്ടുണ്ടോ; വിശദാംശം വ്യക്തമാക്കുമോ;
- (സി) എ.പി.എൽ. വിഭാഗത്തിൽപ്പെട്ട വിദ്യാർത്ഥികൾക്കും, ബി.പി.എൽ വിഭാഗത്തിൽപ്പെട്ട വിദ്യാർത്ഥികൾക്കും ഒരേ നിരക്കാണോ ഉദ്ദേശിക്കുന്നത്; ഒരേ നിരക്കെങ്കിൽ ബി.പി.എൽ വിഭാഗങ്ങൾക്ക് ഉയർന്ന നിരക്ക് അനുവദിക്കുന്നതിന് നടപടി സ്വീകരിക്കുമോ;
- (ഡി) പട്ടികജാതി പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾക്ക് യൂണിഫോമിന് കൂടുതൽ തുക അനുവദിക്കുന്ന കാര്യം പരിഗണിക്കുമോ?

വെള്ളത്തിൽ വീണുള്ള അപകടങ്ങൾ

\*247. ശ്രീ.എൻ. ഷംസുദ്ദീൻ

„ പാറക്കൽ അബ്ദുല്ല  
„ കെ.എം.ഷാജി

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) വെള്ളത്തിൽ വീണുള്ള അപകടങ്ങൾ റിപ്പോർട്ട് ചെയ്യപ്പെടുന്നതിൽ ഉൾപ്പെടുന്നത് ഏറെയും ചെറുപ്പക്കാരും വിദ്യാർത്ഥികളുമാണെന്ന ഗൗരവമേറിയ കാര്യം ശ്രദ്ധിച്ചിട്ടുണ്ടോയെന്ന് വ്യക്തമാക്കുമോ;
- (ബി) എങ്കിൽ അതിനിടയാക്കുന്ന സാഹചര്യങ്ങളെക്കുറിച്ച് പഠനമെന്തെങ്കിലും നടത്തിയിട്ടുണ്ടോയെന്ന് അറിയിക്കുമോ;
- (സി) ദുരന്തങ്ങളുടെ പട്ടികയിൽപ്പെടുന്ന ഈ പ്രശ്നം വിശദമായി പഠിച്ച് പരിഹാരമാർഗ്ഗങ്ങൾ കണ്ടെത്തുന്നതിനും അത് ശുഷ്കാന്തിയോടെ നടപ്പാക്കുന്നതിനും പ്രാധാന്യം നൽകുമോയെന്ന് വ്യക്തമാക്കുമോ?

തീരദേശ ഹൈവേ വികസനം

\*248. ശ്രീ.ജി.എസ്.ജയലാൽ

ശ്രീമതി ഇ.എസ്.ബിജിമോൾ  
ശ്രീ.വി.ആർ. സുനിൽ കുമാർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചുവരുന്ന വാഹന ബാഹുല്യവും നിലവിലെ റോഡുകളുടെ അപര്യാപ്തതകളും കണക്കിലെടുത്ത് തീരദേശ ഹൈവേ വികസിപ്പിക്കുന്നതിന് നടപടി സ്വീകരിക്കുമോ;
- (ബി) നിലവിൽ പല സ്ഥലങ്ങളിലും തീരദേശ ഹൈവേയുടെ വീതി അനുവദനീയമായതിലും കുറവായതിനാൽ പരിശോധിച്ചിട്ടുണ്ടോ; വ്യക്തമാക്കുമോ;
- (സി) തീരദേശ മേഖലയിലുണ്ടാകുന്ന പുരോഗതിയും വിനോദസഞ്ചാര മേഖലയ്ക്ക് ലഭ്യമാകുന്ന ഉണർവും കണക്കിലെടുത്ത് തീരദേശപാതയുടെ നിർമ്മാണം പൂർത്തീകരിക്കുന്നതിന് അടിയന്തര നടപടി സ്വീകരിക്കുമോയെന്ന് വ്യക്തമാക്കുമോ?

സമ്പാദ്യ സമാശ്വാസ പദ്ധതി

\*249. ശ്രീ.തിരുവഞ്ചൂർ രാധാകൃഷ്ണൻ

„ ഹൈബി ഈഡൻ

„ റോജി എം. ജോൺ

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്ക് സമ്പാദ്യ സമാശ്വാസ പദ്ധതി നടപ്പാക്കി വരുന്നുണ്ടോ;
- (ബി) പദ്ധതിയുടെ വിശദാംശങ്ങൾ എന്തെല്ലാം; വിശദീകരിക്കുമോ;
- (സി) എത്ര തുകയാണ് പ്രസ്തുത പദ്ധതിയനുസരിച്ച് ധനസഹായമായി നൽകുന്നത്;
- (ഡി) സമ്പാദ്യ സമാശ്വാസ പദ്ധതി നടപ്പാക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്?

പബ്ലിക് ഓഫീസുകളിൽ സ്ത്രീസൗഹൃദ അടിസ്ഥാന സൗകര്യങ്ങൾ

\*250. ശ്രീ.മുല്ലക്കര രത്നാകരൻ

„ ആർ. രാമചന്ദ്രൻ

„ ഇ.കെ.വിജയൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പബ്ലിക് ഓഫീസുകളിൽ സ്ത്രീസൗഹൃദ അടിസ്ഥാന സൗകര്യങ്ങൾ ഏർപ്പെടുത്തുന്നതിന് എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കുമോ;
- (ബി) മിക്ക പബ്ലിക് ഓഫീസുകളിലും സ്ത്രീകൾക്കായുള്ള പ്രത്യേക ടോയ് ലറ്റ് സൗകര്യങ്ങളുടെ അപര്യാപ്തത കണക്കിലെടുത്ത് ആയത് പരിഹരിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

എയ്ഡഡ് സ്കൂളുകളുടെ ഉടമസ്ഥാവകാശം

\*251. ശ്രീ.ജോൺ ഫെർണാണ്ടസ്

„ എ. പ്രദീപ്കുമാർ

„ പി.വി. അൻവർ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാരിന്റെ അനുമതിയില്ലാതെ എയ്ഡഡ് സ്കൂൾ മാനേജന്റുകൾ സ്കൂളുകൾ സ്വന്തമായി അടച്ചുപൂട്ടുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇതു തടയുന്നതിന് എന്തെല്ലാം നടപടികളാണ് സ്വീകരിയ്ക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഇത്തരം സ്കൂളുകളുടെ ഉടമസ്ഥാവകാശം വ്യാപകമായി കൈമാറ്റം ചെയ്യുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് നടപടി സ്വീകരിക്കുമോ;
- (ഡി) ഉടമസ്ഥാവകാശം കൈമാറ്റം ചെയ്യുന്നത് സംബന്ധിച്ച് എന്തെങ്കിലും വ്യവസ്ഥകൾ നിലവിലുണ്ടോ എന്ന് വ്യക്തമാക്കുമോ?

റി-സർവ്വേ നടപടികൾ

\*252. ശ്രീ.മുഹമ്മദ് മുഹസിൻ പി.

„ ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭൂമിയുടെ റീ-സർവ്വേ മുൻ സർക്കാർ നിർത്തിവെച്ചതിന്റെ കാരണം വിശദമാക്കുമോ; ഇതുമൂലം ജനങ്ങൾക്ക് ഉണ്ടായിട്ടുള്ള കഷ്ടനഷ്ടങ്ങൾ ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്ത് റീസർവ്വേ നടപടികൾ പുനരാരംഭിക്കുന്നതിന് ആലോചിക്കുന്നുണ്ടോ; ഉണ്ടെങ്കിൽ എന്നേക്ക് പൂർത്തീകരിക്കാനാകുമെന്ന് വ്യക്തമാക്കുമോ;
- (സി) റീ-സർവ്വേ നടപടികൾ പൂർത്തിയായ വില്ലേജുകളിൽ നിന്ന് ലഭിച്ച പരാതികൾ/അപേക്ഷകൾ സമയബന്ധിതമായി പരിഹരിക്കാൻ തയ്യാറാകുമോ;
- (ഡി) എത്ര വില്ലേജുകളിലെ ഭൂരേഖകളുടെ ഡിജിറ്റൈസേഷൻ പൂർത്തിയായിട്ടുണ്ടെന്നും ഇ-രേഖാ സമ്പ്രദായത്തിന്റെ അടിസ്ഥാനത്തിൽ എത്ര വില്ലേജുകളിലെ രേഖകൾ ജനങ്ങൾക്ക് ലഭ്യമാകുമെന്നും വിശദമാക്കുമോ?

റോഡുകളുടെ പുനർനിർമ്മാണം

\*253. ശ്രീ.സി.എഫ്.തോമസ്

,, റോഷി അഗസ്റ്റിൻ  
,, മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകളുടെ പുനർനിർമ്മാണത്തിനായി ഏതെങ്കിലും പദ്ധതി വിഭാവനം ചെയ്തിട്ടുണ്ടോ; ഉണ്ടെങ്കിൽ എത്ര ദൈർഘ്യം വരെയുള്ള റോഡുകളാണ് ഇപ്രകാരം പുനർനിർമ്മിക്കാൻ ഉദ്ദേശിക്കുന്നതെന്ന് വിശദമാക്കാമോ;
- (ബി) ഇപ്രകാരമുള്ള പുനർനിർമ്മാണത്തിന് മതിപ്പ് ചെലവ് എത്രവരുമെന്നാണ് കണക്കാക്കിയിട്ടുള്ളതെന്ന് വിശദമാക്കാമോ; പ്രസ്തുത തുക എപ്രകാരം കണ്ടെത്താനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (സി) അടിയന്തര അറ്റകുറ്റപ്പണികൾക്ക് വിധേയമാക്കേണ്ട റോഡുകളുടെ മെയിന്റനൻസ് വർക്കുകൾ ഉടൻടി ആരംഭിക്കുവാൻ നടപടി സ്വീകരിക്കുമോ?

വിദ്യാഭ്യാസ നവീകരണ പദ്ധതി

\*254. ശ്രീ.സണ്ണി ജോസഫ്

,, ഷാഫി പറമ്പിൽ  
,, കെ.സി.ജോസഫ്

,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ നവീകരണ പദ്ധതി ഏതു ഘട്ടത്തിലാണെന്ന് വ്യക്തമാക്കുമോ;
- (ബി) 1000 സ്കൂളുകളെ രാജ്യാന്തര നിലവാരത്തിലാക്കുന്ന പദ്ധതി പ്രകാരം ഈ വർഷം എത്ര സ്കൂളുകളെയാണ് തെരഞ്ഞെടുത്തിട്ടുള്ളത്; വിശദാംശം വ്യക്തമാക്കുമോ;
- (സി) ഈ പദ്ധതിയുടെ ഭാഗമായി ഇംഗ്ലീഷ് ഭാഷാ പഠനം പ്രോത്സാഹിപ്പിക്കുവാൻ പദ്ധതിയുണ്ടോ; ഉണ്ടെങ്കിൽ സ്വീകരിച്ച നടപടികൾ വ്യക്തമാക്കുമോ?

ഭൂരഹിതരില്ലാത്ത കേരളം പദ്ധതി

\*255. ശ്രീ.എം.എം. മണി

,, കെ.വി.വിജയദാസ്  
,, വി. അബ്ദുറഹിമാൻ

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി

സദയം മറുപടി നൽകുമോ:

- (എ) മുൻ സർക്കാർ പ്രഖ്യാപിച്ചിരുന്ന 'ഭൂരഹിതരില്ലാത്ത കേരളം' എന്ന പദ്ധതി അവലോകനം ചെയ്തിരുന്നോ; വിശദാംശം നൽകുമോ;
- (ബി) പ്രസ്തുത പദ്ധതിയിൽ വിഭാവനം ചെയ്തിരുന്നതുപോലെ ഭൂരഹിതർക്കെല്ലാം കുറഞ്ഞത് മൂന്ന് സെന്റ് ഭൂമിയെങ്കിലും ലഭ്യമായിട്ടുണ്ടോയെന്ന് വ്യക്തമാക്കാമോ;
- (സി) ഈ സർക്കാർ ഭൂരഹിതരുടെ പ്രശ്നം സമയബന്ധിതമായി പരിഹരിക്കാനായി ഏതെങ്കിലും പദ്ധതി ആവിഷ്കരിച്ചിട്ടുണ്ടെങ്കിൽ അതിന്റെ വിശദാംശം നൽകുമോ?

റോഡുകൾ കുഴിച്ച് കേബിൾ, പോസ്റ്റുകൾ, പൈപ്പുലൈൻ എന്നിവ സ്ഥാപിക്കുന്നതിന് അനുമതി

\*256. ശ്രീ.പി.കെ.ബഷീർ

,, മഞ്ഞളാംകുഴി അലി

,, സി.മമ്മൂട്ടി

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന്റെ കീഴിലെ റോഡുകൾ കുഴിച്ച് കേബിൾ, പോസ്റ്റുകൾ, പൈപ്പുലൈൻ എന്നിവ സ്ഥാപിക്കുന്നതിന് അനുമതി നൽകുന്നതിനുള്ള വ്യവസ്ഥകൾ പാലിക്കപ്പെടുന്നുണ്ടോ എന്നു പരിശോധിക്കാൻ നിലവിലുള്ള സംവിധാനമെന്താണെന്ന് വ്യക്തമാക്കാമോ;
- (ബി) കുഴിച്ച ഭാഗങ്ങൾ യാഥാസമയം ടാറിംഗ് നടത്താത്തതു മൂലമുണ്ടാകുന്ന ഗതാഗത പ്രശ്നങ്ങളെക്കുറിച്ച് പരിശോധിച്ചിട്ടുണ്ടോ;
- (സി) ഗുണനിലവാരം കുറഞ്ഞ വസ്തുക്കളുപയോഗിച്ച് കുഴിച്ച ഭാഗങ്ങൾ ഫില്ലു ചെയ്യുന്നതു മൂലം അപകടങ്ങളും റോഡിന് നാശവുമുണ്ടാകുന്നതു തടയാൻ നടപടി സ്വീകരിക്കുമോ?

സർക്കാർ ഭൂമി കയ്യേറ്റം സംബന്ധിച്ച പരിശോധന

\*257. ശ്രീ.ഷാഫി പറമ്പിൽ

,, വി.ഡി.സതീശൻ

,, അനിൽ അക്കര

,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ഭൂമി കയ്യേറ്റം സംബന്ധിച്ച് സമയബന്ധിത പരിശോധന നടത്തുമോയെന്ന് വ്യക്തമാക്കാമോ;
- (ബി) പരിശോധന കൃത്യമായി നടത്താനും അത് നിരീക്ഷിക്കുവാനും ഭരണതലത്തിൽ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നതെന്ന് അറിയിക്കാമോ;
- (സി) പരിശോധനകളുടെ വിവരം പ്രസിദ്ധപ്പെടുത്താൻ നടപടിയെടുക്കുമോയെന്ന് വ്യക്തമാക്കാമോ?

ഓഷ്യാനിക് ആന്റ് മറൈൻ പാർക്ക്

\*258. ശ്രീ.റോജി എം. ജോൺ

,, ഹൈബി ഇൗഡൻ

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കൊച്ചിയിൽ ഓഷ്യാനിക് ആന്റ് മറൈൻ പാർക്ക് സ്ഥാപിക്കുന്നതിന് ഉദ്ദേശ്യമുണ്ടോ; ഉണ്ടെങ്കിൽ വിശദാംശം നൽകുമോ;

- (ബി) ഇതിനായി ആഗോള യോഗ്യതാ പത്രം ക്ഷണിച്ചിട്ടുണ്ടോ; ഏതൊക്കെ സ്ഥാപനങ്ങളാണ് ഇക്കാര്യത്തിൽ മുന്നോട്ടു വന്നിട്ടുള്ളത്;
- (സി) പ്രസ്തുത പാർക്ക് സ്ഥാപിക്കുമ്പോൾ കണ്ടൽ കാടുകൾക്ക് നാശം സംഭവിക്കുമെന്ന പരാതി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇക്കാര്യത്തിൽ എന്തു നടപടി സ്വീകരിച്ചു?

ഡിജിറ്റൽ പാഠപുസ്തകങ്ങൾ

\*259. ശ്രീ.പി.ടി. തോമസ്

,, കെ.സി.ജോസഫ്

,, അൻവർ സാദത്ത്

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ,എയ്ഡഡ് സ്കൂളുകളിൽ ഡിജിറ്റൽ പാഠപുസ്തകങ്ങൾ നൽകുന്ന പദ്ധതി ഏതു ഘട്ടത്തിലാണ്; വിശദമാക്കുമോ;
- (ബി) മുൻസർക്കാരിന്റെ കാലത്ത് സി.ഡിറ്റ് തയ്യാറാക്കിയ സോഫ്റ്റ് വെയർ ഉപയോഗിച്ച് ഒന്നു മുതൽ പത്ത് വരെ ക്ലാസ്സുകളിലെ പാഠപുസ്തകങ്ങൾ ഡിജിറ്റൈസ് ചെയ്യുന്ന പദ്ധതി നടപ്പിലാക്കിയിരുന്നോ; എങ്കിൽ അതിനായി എത്ര തുകയാണ് ചെലവഴിച്ചതെന്ന് അറിയിക്കുമോ;
- (സി) ഡിജിറ്റൽ പാഠപുസ്തകങ്ങൾ പഠനസഹായിയായി മാറ്റാനുള്ള പദ്ധതിയുടെ അടിസ്ഥാനത്തിൽ അദ്ധ്യാപകർക്ക് പരിശീലനം നൽകുന്നതിന് എന്തെല്ലാം നടപടി സ്വീകരിച്ചുവെന്ന് വ്യക്തമാക്കുമോ?

സംരക്ഷിത അദ്ധ്യാപകരുടെ സേവനം

\*260. ശ്രീ.കെ.എം.ഷാജി

പ്രൊഫ.ആബിദ് ഇസൈൻ തങ്ങൾ

ശ്രീ.പാറക്കൽ അബ്ദുല്ല

,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംരക്ഷിത അദ്ധ്യാപകരുടെ കാര്യത്തിൽ സർക്കാരിന്റെ നയം വ്യക്തമാക്കുമോ;
- (ബി) ഇവരുടെ സേവനം ഏതു വിധത്തിൽ ഉപയോഗപ്പെടുത്താനാണ് ഉദ്ദേശിക്കുന്നത്;
- (സി) ഇവരെ സർക്കാർ സ്കൂളുകളിൽ നിയമിക്കാൻ ഉദ്ദേശിക്കുന്നുണ്ടോ; എങ്കിൽ എയ്ഡഡ് സ്കൂളുകളിൽ നിന്ന് പുറത്തായ അദ്ധ്യാപകർക്ക് ഈ ആനുകൂല്യം ലഭിക്കുമോ?

ട്രോളിംഗ് നിരോധനം

\*261. ശ്രീ.വി.എസ്.ശിവകുമാർ

,, എം. വിൻസെന്റ്

,, കെ.എസ്.ശബരീനാഥൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്ക് ട്രോളിംഗ് നിരോധന കാലയളവിൽ എന്തെല്ലാം ആശ്വാസങ്ങളാണ് നൽകിവരുന്നതെന്ന് വ്യക്തമാക്കുമോ;
- (ബി) ഇതിന് നിലവിൽ എന്തെല്ലാം പദ്ധതികളാണ് നടത്തിവരുന്നതെന്ന് അറിയിക്കുമോ;
- (സി) പദ്ധതി നടപ്പിൽ വരുത്താൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കുമോ?

അഡീഷണൽ സ്റ്റിൽ അക്വിസിഷൻ പ്രോഗ്രാം

\*262. ശ്രീ.ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.ആർ. രാമചന്ദ്രൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) അഡീഷണൽ സ്റ്റിൽ അക്വിസിഷൻ പ്രോഗ്രാമിന്റെ (ASAP) ഉദ്ദേശ്യലക്ഷ്യങ്ങൾ വ്യക്തമാക്കുമോ;
- (ബി) സ്കൂൾ, കോളേജ് വിദ്യാർത്ഥികൾക്കിടയിൽ അസാപ്, സ്റ്റേറ്റ് സ്റ്റിൽ ഡവലപ്മെന്റ് പ്രോജക്ട് തുടങ്ങിയവ ഉണ്ടാക്കിയിട്ടുള്ള സ്വയംസഹായ സംഘടനകളെക്കുറിച്ച് എത്രത്തോളമാണെന്ന് വിശദീകരിക്കുമോ;
- (സി) അസാപ് വിപുലപ്പെടുത്തുന്നത് സംബന്ധിച്ച് എന്തെങ്കിലും ആലോചനയുണ്ടോ എന്ന് വ്യക്തമാക്കുമോ?

പുറമ്പോക്ക് ഭൂമിയിൽ താമസിച്ച് വരുന്ന കുടുംബങ്ങൾക്ക് പട്ടയം

\*263. ശ്രീ.എസ്.രാജേന്ദ്രൻ

„ ബി.ഡി. ദേവസ്സി

„ കെ. ബാബു

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) പുറമ്പോക്ക് ഭൂമിയിൽ കാലാകാലങ്ങളായി താമസിച്ച് വരുന്ന കുടുംബങ്ങൾക്ക് പട്ടയം നൽകുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) ഇത്തരം കുടുംബങ്ങൾക്ക് പട്ടയം നൽകുന്നതിനുള്ള നടപടി ത്വരിതപ്പെടുത്തുമോ?

മത്സ്യത്തൊഴിലാളി കുടുംബങ്ങൾക്കുള്ള ഭവനപദ്ധതി

\*264. ശ്രീമതി.പി. അയിഷാ പോറ്റി

ശ്രീ.സി.കൃഷ്ണൻ

„ കെ.ജെ. മാക്സി

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളി കുടുംബങ്ങൾക്കായുള്ള ഭവനപദ്ധതി കൂടുതൽ പ്രയോജനകരമായ രീതിയിൽ പുനഃസംഘടിപ്പിക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ അതിന്റെ വിശദാംശം നൽകുമോ;
- (ബി) ഭൂമിയില്ലാത്ത മത്സ്യത്തൊഴിലാളി കുടുംബങ്ങൾക്ക് സ്ഥലം വാങ്ങി വീടുവയ്ക്കാനായി നിലവിൽ പദ്ധതിയുണ്ടോ; ഇക്കാര്യത്തിൽ പുതുതായി എന്ത് ചെയ്യാനാണുദ്ദേശിക്കുന്നതെന്ന് വ്യക്തമാക്കാമോ;
- (സി) ഇത്തരക്കാർക്കായി പാർപ്പിട സമുച്ചയം പണിതു നൽകാൻ ഉദ്ദേശിക്കുന്നുണ്ടോ; ഉണ്ടെങ്കിൽ അതിന്റെ വിശദാംശം ലഭ്യമാക്കുമോ?

പൊതുമരാമത്ത് വകുപ്പിലെ എൻ.എം.ആർ ജീവനക്കാർ

\*265. ശ്രീ.പി.കെ. ശശി

„ കെ.കുഞ്ഞിരാമൻ

„ സി.കെ. ഹരീന്ദ്രൻ



„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകളുടെ വശങ്ങളിലുള്ള ഓടകളിൽ മണ്ണടിഞ്ഞ് വെള്ളം ഒഴുകി പോകുന്നതിനുള്ള മാർഗ്ഗങ്ങൾ അടയുന്നതുമൂലം റോഡുകളിൽ വെള്ളക്കെട്ടുണ്ടായി നശിക്കുന്നതു ശ്രദ്ധയിൽപ്പെട്ടിട്ടുണ്ടോ;
- (ബി) റോഡുകളിൽ ഉണ്ടാകുന്ന ചെറിയ കുഴികൾ യഥാസമയം അടയാൻ കഴിയാത്തതുമൂലം വലിയ ഗട്ടുകളായി മാറുന്ന അവസ്ഥ ശ്രദ്ധയിൽപ്പെട്ടിട്ടുണ്ടോ;
- (സി) പൊതുമരാമത്ത് വകുപ്പിൽ എൻ.എം.ആർ(നോൺ മസ്റ്റർ റോൾ) ജീവനക്കാർ നിലവിലുണ്ടോ; ഇല്ലെങ്കിൽ പ്രസ്തുത സമ്പ്രദായം പുനസ്ഥാപിക്കാൻ ഉദ്ദേശിക്കുന്നുണ്ടോ;
- (ഡി) റോഡുകളിൽ ഉണ്ടാകുന്ന കുഴികൾ യഥാസമയം അടയ്ക്കുന്നതിനും ഓടകൾ വൃത്തിയാക്കി വെള്ളക്കെട്ടുകൾ ഒഴിവാക്കുന്നതിനും റോഡിലെ അനധികൃത കൈയ്യേറ്റങ്ങൾ യഥാസമയം മേലധികാരികളുടെ ശ്രദ്ധയിൽപ്പെടുത്തുന്നതിനും എൻ.എം.ആർ. സമ്പ്രദായം പുനസ്ഥാപിക്കുക വഴി സാധ്യതയുള്ള കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ എന്തെല്ലാം നടപടികൾ സ്വീകരിക്കാൻ കഴിയുമെന്ന് വിശദമാക്കാമോ?

പാലങ്ങളുടെ കാലപ്പഴക്കം

\*266. ശ്രീ.കാരാട്ട് റസാഖ്

„ ജോർജ് എം. തോമസ്  
„ കെ. ബാബു

„ ഒ. ആർ. കേള : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന് കീഴിലുള്ള പാലങ്ങളുടെ കാലപ്പഴക്കം സംബന്ധിച്ച് സർവ്വേ നടത്തിയിട്ടുണ്ടോ; വിശദാംശം നൽകുമോ;
- (ബി) കാലപ്പഴക്കം വന്ന പാലങ്ങൾ എന്ന് നിർമ്മിച്ചവയാണെന്നും ഇവയുടെ അപകടസ്ഥിതി സംബന്ധിച്ചും വിശദമാക്കുമോ;
- (സി) ഇത്തരം പാലങ്ങളുടെ പുനർനിർമ്മാണത്തിന് അടിയന്തരമായി ഫണ്ട് വകയിരുത്താനുള്ള നടപടി സ്വീകരിക്കുമോ?

സർക്കാർ സ്കൂളുകളുടെ അടിസ്ഥാന സൗകര്യ വികസനം

\*267. ശ്രീ.പി.വി. അൻവർ

„ എ. പ്രദീപ്കുമാർ

„ പി. ഉണ്ണി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സർക്കാർ സ്കൂളുകളുടെ അടിസ്ഥാന സൗകര്യ വികസനത്തിനായി എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) സർക്കാർ സ്കൂളുകളെ അന്താരാഷ്ട്ര നിലവാരത്തിലേക്ക് ഉയർത്തുന്നതിനായി സ്കൂളുകളിൽ വിപുലമായ ലൈബ്രറി, ആധുനിക സൗകര്യങ്ങളോടുകൂടിയ ലബോറട്ടറി, ഓഡിറ്റോറിയം, സജ്ജീകരണങ്ങളോടുകൂടിയ ഭക്ഷണ മുറികൾ മുതലായവ നിർമ്മിക്കുന്നതിനുള്ള നടപടികൾ സ്വീകരിച്ചിട്ടുണ്ടോ;
- (സി) എത്ര സർക്കാർ സ്കൂളുകളെയാണ് പ്രസ്തുത പദ്ധതിയിൽ ഉൾപ്പെടുത്താൻ ഉദ്ദേശിച്ചിട്ടുള്ളതെന്ന് വ്യക്തമാക്കാമോ;
- (ഡി) തദ്ദേശസ്വയംഭരണ സ്ഥാപനങ്ങളുമായി സഹകരിച്ച് ഈ പദ്ധതി നടപ്പിലാക്കാൻ നടപടി സ്വീകരിക്കുമോ?

സ്പോർട്ട്സ് സ്കൂളുകളുടെ പ്രവർത്തനങ്ങൾ

T \*268. ശ്രീ.വി. ജോയി

,, റ്റി.വി.രാജേഷ്

,, പുരുഷൻ കടലുണ്ടി

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്പോർട്ട്സ് സ്കൂളുകളുടെ പ്രവർത്തനങ്ങൾ അവലോകനം ചെയ്തിട്ടുണ്ടോ; എങ്കിൽ വിശദമാക്കുമോ;
- (ബി) പ്രസ്തുത സ്കൂളുകളുടെ അടിസ്ഥാന സൗകര്യങ്ങൾ കാലാനുസൃതമായി പരിഷ്കരിക്കുന്നതിന് എന്തെങ്കിലും പദ്ധതിയുണ്ടോ; വ്യക്തമാക്കുമോ;
- (സി) ശാസ്ത്രീയമായ പരിശീലന ഉപകരണങ്ങളുടെയും പരിശീലകരുടെയും അഭാവം പ്രതികൂലമായി ബാധിച്ചിട്ടുള്ളത് പരിശോധിക്കുമോ;
- (ഡി) ഓരോ സ്പോർട്ട്സ് സ്കൂളിന്റെയും പ്രവർത്തനങ്ങൾ കൃത്യമായി മോണിറ്ററിങ് നടത്തുന്നതിന് ജനപ്രതിനിധികളടങ്ങുന്ന കമ്മിറ്റി രൂപീകരിക്കാൻ നടപടി സ്വീകരിക്കുമോ?

പ്രീപ്രൈമറി സ്കൂളുകൾ

\*269. ശ്രീ.കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) പൊതു വിദ്യാലയങ്ങളോട് ചേർന്ന് പ്രീപ്രൈമറി സ്കൂളുകൾ പ്രവർത്തിക്കുന്നുണ്ടോ; എങ്കിൽ സർക്കാർ അനുമതിയോടു കൂടിയോണോ ഇവ പ്രവർത്തിക്കുന്നതെന്ന് വ്യക്തമാക്കാമോ; അനുമതിയില്ലാതെ പ്രവർത്തിക്കുന്നവയ്ക്കെതിരെ വകുപ്പുതല നടപടി സ്വീകരിക്കുമോ; വിശദാംശം നൽകുമോ;
- (ബി) പ്രീപ്രൈമറി സ്കൂളുകൾക്ക് സർക്കാർ അംഗീകാരം ലഭിക്കുന്നതിനുള്ള മാനദണ്ഡം വ്യക്തമാക്കാമോ;
- (സി) പ്രീപ്രൈമറി സ്കൂളുകളിൽ പഠിപ്പിക്കുന്ന അധ്യാപകരും ആയമാരും സർക്കാർ നിയമനം ലഭിച്ചവരാണോ; അല്ലെങ്കിൽ താൽക്കാലികമായി ജോലി ചെയ്യുന്ന ഇവരുടെ വേതനം ആരാണ് നൽകുന്നതെന്ന് വ്യക്തമാക്കുമോ;
- (ഡി) പ്രീപ്രൈമറി സ്കൂളുകൾക്ക് പ്രത്യേക സിലബസ്സും കരിക്കുലവും നിലവിലുണ്ടോ; ഉണ്ടെങ്കിൽ വിശദാംശം നൽകുമോ?

സ്കൂൾ കുട്ടികൾക്ക് സൗജന്യ അരി വിതരണം

\*270. ശ്രീ.വി.കെ.ഇബ്രാഹിം കുഞ്ഞ്

,, ടി.എ.അഹമ്മദ് കബീർ

,, എം.ഉമ്മർ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഓണത്തോടനുബന്ധിച്ച് സ്കൂൾ കുട്ടികൾക്ക് നൽകിവന്ന സൗജന്യ അരി വിതരണം ഭാഗികമായി മാത്രം നടത്താനിടയായ സാഹചര്യത്തെക്കുറിച്ച് അന്വേഷിച്ചിട്ടുണ്ടോ;
- (ബി) ഉണ്ടെങ്കിൽ വിശദവിവരം വെളിപ്പെടുത്തുമോ;
- (സി) ബഹുദിനോടനുബന്ധിച്ച് ഇത്തരത്തിൽ സൗജന്യ ഭക്ഷ്യധാന്യ വിതരണം പതിവുണ്ടോ; ഉണ്ടെങ്കിൽ ഇത്തരവണ അത് നടന്നിട്ടുണ്ടോ; ഇല്ലെങ്കിൽ കാരണം വിശദമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
27-09-2016

പി. ജയലക്ഷ്മി,  
സെക്രട്ടറി-ഇൻ-ചാർജ്ജ്,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.